

॥ ನಕ್ಷತ್ರ ಸೂಕ್ತಂ ॥

ತೈತ್ತರೀಯ ಬ್ರಾಹ್ಮಣ, ಅಷ್ಟಕಂ ೩, ಪ್ರಶ್ನ: ೧

ತೈತ್ತರೀಯ ಸಂಹಿತಾ, ಕಾಂಡಂ ೩, ಪ್ರಪಾಠಕ: ೫, ಅನು. ೧

ಓಂ ॥ ಅಗ್ನಿನಃ ಪಾತು ಕೃತ್ತಿಕಾಃ | ನಕ್ಷತ್ರಂ ದೇವಮಿಂದ್ರಿಯಂ | ಇದಮಾಸಾಂ ವಿಚಕ್ಷಣಂ | ಹವಿರಾಸಂ
ಜುಹೋತನ | ಯಸ್ಯ ಭಾಸ್ತಿ ರಶ್ಮಯೋ ಯಸ್ಯ ಕೇತವಃ | ಯಸ್ಯೇಮಾ ವಿಶ್ವಾ ಭುವನಾನಿ ಸರ್ವಾ | ಸ
ಕೃತ್ತಿಕಾಭಿರಭಿ ಸಂವಸಾನಃ | ಅಗ್ನಿನೋ ದೇವಃ ಸುವಿತೇ ದಧಾತು || ೧ ||

ಪ್ರಜಾಪತೇ ರೋಹಿಣೀ ವೇತು ಪತ್ನೀ | ವಿಶ್ವರೂಪಾ ಬೃಹತೀ ಚಿತ್ರಭಾನುಃ | ಸಾ ನೋ ಯಜ್ಞಸ್ಯ ಸುವಿತೇ ದಧಾತು
| ಯಥಾ ಜೀವೇಮ ಶರದಃ ಸವೀರಾಃ | ರೋಹಿಣೀ ದೇವ್ಯುದಗಾತ್ಪುರಸ್ತಾತ್ | ವಿಶ್ವಾ ರೂಪಾಣಿ
ಪ್ರತಿಮೋದಮಾನಾ | ಪ್ರಜಾಪತಿಗ್ಂ ಹವಿಷಾ ವರ್ಧಯಂತೀ | ಪ್ರಿಯಾ ದೇವಾನಾಮುಪಯಾತು ಯಜ್ಞಂ || ೨ ||

ಸೋಮೋ ರಾಜಾ ಮೃಗಶೀರ್ಷೇಣ ಆಗನ್ನ | ಶಿವಂ ನಕ್ಷತ್ರಂ ಪ್ರಿಯಮಸ್ಯ ಧಾಮ | ಆಪ್ಯಾಯಮಾನೋ ಬಹುಧಾ
ಜನೇಷು | ರೇತಃ ಪ್ರಜಾಂ ಯಜಮಾನೇ ದಧಾತು | ಯತ್ತೇ ನಕ್ಷತ್ರಂ ಮೃಗಶೀರ್ಷಮಸ್ತಿ | ಪ್ರಿಯಗ್ಂ ರಾಜನ್
ಪ್ರಿಯತಮಂ ಪ್ರಿಯಾಣಾಂ | ತಸ್ಮೈ ತೇ ಸೋಮ ಹವಿಷಾ ವಿಧೇಮ | ಶನ್ನ ಏಧಿ ದ್ವಿಪದೇ ಶಂ ಚತುಷ್ಟದೇ || ೩ ||

ಆದ್ರ್ಯಯಾ ರುದ್ರಃ ಪ್ರಥಮಾ ನ ಏತಿ | ಶ್ರೇಷ್ಠೋ ದೇವಾನಾಂ ಪತಿರಘ್ನಿಯಾನಾಂ | ನಕ್ಷತ್ರಮಸ್ಯ ಹವಿಷಾ ವಿಧೇಮ |
ಮಾ ನಃ ಪ್ರಜಾಗ್ಂ ರೀರಿಷನ್ಮೋತ ವೀರಾನ್ | ಹೇತೀ ರುದ್ರಸ್ಯ ಪರಿಣೋ ವೃಣಕ್ತು | ಆದ್ರ್ಯಾ ನಕ್ಷತ್ರಂ
ಜುಷತಾಗ್ಂ ಹವಿರ್ನಃ | ಪ್ರಮುಂಚಮಾನೌ ದುರಿತಾನಿ ವಿಶ್ವಾ | ಅಪಾಘಶಗ್ಂಸಂ ನುದತಾಮರಾತಿಂ || ೪ ||

ಪುನನೋ ದೇವದಿತಿಃ ಸ್ವೃಣೋತು | ಪುನರ್ವಸೂ ನಃ ಪುನರೇತಾಂ ಯಜ್ಞಂ | ಪುನನೋ ದೇವಾ ಅಭಿಯಂತು
ಸರ್ವೇ | ಪುನಃ ಪುನರ್ವೋ ಹವಿಷಾ ಯಜಾಮಃ | ಏವಾ ನ ದೇವ್ಯದಿತಿರನರ್ವಾ | ವಿಶ್ವಸ್ಯ ಭರ್ತ್ರೀ ಜಗತಃ ಪ್ರತಿಷ್ಠಾ
| ಪುನರ್ವಸೂ ಹವಿಷಾ ವರ್ಧಯಂತೀ | ಪ್ರಿಯಂ ದೇವಾನಾಮಪ್ಯೇತು ಪಾಥಃ || ೫ ||

ಬೃಹಸ್ಪತಿಃ ಪ್ರಥಮಂ ಜಾಯಮಾನಃ | ತಿಷ್ಯಂ ನಕ್ಷತ್ರಮಭಿ ಸಂಬಭಾವ | ಶ್ರೇಷ್ಠೋ ದೇವಾನಾಂ ಪೃತನಾಸು ಜಿಷ್ಣುಃ
| ದಿಶೋಽನು ಸರ್ವಾ ಅಭಯಂ ನೋ ಅಸ್ತು | ತಿಷ್ಯಃ ಪುರಸ್ತಾದುತ ಮಧ್ಯತೋ ನಃ | ಬೃಹಸ್ಪತಿನಃ ಪರಿಪಾತು
ಪಶ್ಚಾತ್ | ಬಾಧೇತಾಂ ದ್ವೇಷೋ ಅಭಯಂ ಕೃಣುತಾಂ | ಸುವೀರ್ಯಸ್ಯ ಪತಯಃ ಸ್ಯಾಮ || ೬ ||

ಇದಗ್ಂ ಸರ್ಪೇಭ್ಯೋ ಹವಿರಸ್ತು ಜುಷ್ಟಂ | ಆಶ್ರೇಷಾ ಯೇಷಾಮನುಯಂತಿ ಚೇತಃ | ಯೇ ಅಂತರಿಕ್ಷಂ ಪೃಥಿವೀಂ
ಕ್ಷಿಯಂತಿ | ತೇ ನಃ ಸರ್ಪಾಸೋ ಹವಮಾಗಮಿಷಾಃ | ಯೇ ರೋಚನೇ ಸೂರ್ಯಸ್ಯಾಪಿ ಸರ್ಪಾಃ | ಯೇ ದಿವಂ
ದೇವೀಮನು ಸಂಚರಂತಿ | ಯೇಷಾಮಾಶ್ರೇಷಾ ಅನುಯಂತಿ ಕಾಮಂ | ತೇಭ್ಯಃ ಸರ್ಪೇಭ್ಯೋ ಮಧುಮಜ್ಜುಹೋಮಿ

|| ೭ ||

ಉಪಹೂತಾಃ ಪಿತರೋ ಯೇ ಮಘಾಸು | ಮನೋಜವಸಃ ಸುಕೃತಃ ಸುಕೃತ್ಯಾಃ | ತೇ ನೋ ನಕ್ಷತ್ರೇ
ಹವಮಾಗಮಿಷಾಃ | ಸ್ವಧಾಭಿಯಜ್ಞಂ ಪ್ರಯತಂ ಜುಷಂತಾಂ | ಯೇ ಅಗ್ನಿದಗ್ಧಾ ಯೇಽನಗ್ನಿದಗ್ಧಾಃ |
ಯೇಽಮುಲ್ಲೋಕಂ ಪಿತರಃ ಕ್ಷಿಯಂತಿ | ಯಾಗ್ಶ್ಚ ವಿದ್ಮಯಾಗ್ಂ ಉ ಚ ನ ಪ್ರವಿದ್ಮ | ಮಘಾಸು ಯಜ್ಞಗ್ಂ
ಸುಕೃತಂ ಜುಷಂತಾಂ || ೮ ||

ಗವಾಂ ಪತಿಃ ಫಲ್ಗುನೀನಾಮಸಿ ತ್ವಂ | ತದರ್ಯಮನ್ ವರುಣಮಿತ್ರ ಚಾರು | ತಂ ತ್ವಾ ವಯಗ್ಂ ಸನಿತಾರಗ್ಂ
ಸನೀನಾಂ | ಜೀವಾ ಜೀವಂತಮುಪ ಸಂವಿಶೇಮ | ಯೇನೇಮಾ ವಿಶ್ವಾ ಭುವನಾನಿ ಸಂಜಿತಾ | ಯಸ್ಯ ದೇವಾ ಅನು
ಸಂಯಂತಿ ಚೇತಃ | ಅರ್ಯಮಾ ರಾಜಾಽಜರಸ್ತು ವಿಷ್ಮಾನ್ | ಫಲ್ಗುನೀನಾಮೃಷಭೋ ರೋರವೀತಿ || ೯ ||

ಶ್ರೇಷ್ಠೋ ದೇವಾನಾಂ ಭಗವೋ ಭಗಾಸಿ | ತತ್ತ್ವಾ ವಿದುಃ ಫಲುಗುನೀಸ್ತಸ್ಯ ವಿತ್ತಾತ್ | ಅಸ್ಮಭ್ಯಂ ಕ್ಷತ್ರಮಜರಗ್ಂ
ಸುವೀರ್ಯಂ | ಗೋಮದಶ್ವವದುಪ ಸನ್ನದೇಹ | ಭಗೋ ಹ ದಾತಾ ಭಗ ಇತ್ಪದಾತಾ | ಭಗೋ ದೇವೀಃ
ಫಲ್ಗುನೀರಾವಿವೇಶ | ಭಗಸ್ಯೇತ್ತಂ ಪ್ರಸವಂ ಗಮೇಮ | ಯತ್ರ ದೇವೈಃ ಸಧಮಾದಂ ಮದೇಮ || ೧೦ ||

ಆಯಾತು ದೇವಃ ಸವಿತೋಪಯಾತು | ಹಿರಣ್ಯಯೇನ ಸುವೃತಾ ರಥೇನ | ವಹನ್, ಹಸ್ತಗ್ಂ ಸುಭಗಂ
ವಿದ್ಮನಾಪಸಂ | ಪ್ರಯಚ್ಛಂತಂ ಪಪುರಿಂ ಪುಣ್ಯಮಚ್ಛ | ಹಸ್ತಃ ಪ್ರಯಚ್ಛ ತ್ವಮೃತಂ ವಸೀಯಃ | ದಕ್ಷಿಣೇನ
ಪ್ರತಿಗೃಭ್ಣೇಮ ಏನತ್ | ದಾತಾರಮದ್ಯ ಸವಿತಾ ವಿದೇಯ | ಯೋ ನೋ ಹಸ್ತಾಯ ಪ್ರಸುವಾತಿ ಯಜ್ಞಂ || ೧೧ ||

ತ್ವಷ್ಟಾ ನಕ್ಷತ್ರಮಭ್ಯೇತಿ ಚಿತ್ರಾಂ | ಸುಭಗ್ಂ ಸಸಂಯುವತಿಗ್ಂ ರೋಚಮಾನಾಂ |
ನಿವೇಶಯನ್ನಮೃತಾನ್ಮರ್ತ್ಯಾಣ್ಗಂಶ್ಚ | ರೂಪಾಣಿ ಪಿಗ್ಂಶನ್ ಭುವನಾನಿ ವಿಶ್ವಾ | ತನ್ನಸ್ತ್ವಷ್ಟಾ ತದು ಚಿತ್ರಾ
ವಿಚಷ್ಟಾಂ | ತನ್ನಕ್ಷತ್ರಂ ಭೂರಿದಾ ಅಸ್ತು ಮಹ್ಯಂ | ತನ್ನಃ ಪ್ರಜಾಂ ವೀರವತೀಗ್ಂ ಸನೋತು | ಗೋಭಿನೋರ್
ಅಶ್ವೈಃ ಸಮನಕ್ತು ಯಜ್ಞಂ || ೧೨ ||

ವಾಯುರ್ನಕ್ಷತ್ರಮಭ್ಯೇತಿ ನಿಷ್ಪಾಶ್ಯಂ | ತಿಗ್ಮಶೃಂಗೋ ವೃಷಭೋ ರೋರುವಾಣಃ | ಸಮೀರಯನ್ ಭುವನಾ
ಮಾತರಿಶ್ವಾ | ಅಪ ದ್ವೇಷಾಗ್ಂಸಿ ನುದತಾಮರಾತೀಃ | ತನ್ನೋ ವಾಯುಸ್ತದು ನಿಷ್ಪಾಶ್ಯ ಶ್ರುಣೋತು | ತನ್ನಕ್ಷತ್ರಂ

ಭೂರಿದಾ ಅಸ್ತು ಮಹ್ಯಂ | ತನ್ನೋ ದೇವಾಸೋ ಅನುಜಾನಂತು ಕಾಮಂ | ಯಥಾ ತರೇಮ ದುರಿತಾನಿ ವಿಶ್ವಾ ||
೧೩ ||

ದೂರಮಸ್ಮಚ್ಚತ್ರವೋ ಯಂತು ಭೀತಾಃ | ತದಿಂದ್ರಾಗ್ನೀ ಕೃಣುತಾಂ ತದ್ವಿಶಾಖೇ | ತನ್ನೋ ದೇವಾ ಅನುಮದಂತು
ಯಜ್ಞಂ | ಪಶ್ಚಾತ್ ಪುರಸ್ತಾದಭಯನ್ನೋ ಅಸ್ತು | ನಕ್ಷತ್ರಾಣಾಮಧಿಪತ್ನೀ ವಿಶಾಖೇ | ಶ್ರೇಷ್ಠಾವಿಂದ್ರಾಗ್ನೀ ಭುವನಸ್ಯ
ಗೋಪೌ | ವಿಷೂಚಃ ಶತ್ರುನಪಬಾಧಮಾನೌ | ಅಪ ಕ್ಷುಧಂ ನುದತಾಮರಾತಿಂ || ೧೪ ||

ಪೂರ್ಣಾ ಪಶ್ಚಾದುತ ಪೂರ್ಣಾ ಪುರಸ್ತಾತ್ | ಉನ್ಮಧ್ಯತಃ ಪೌರ್ಣಮಾಸೀ ಜಿಗಾಯ | ತಸ್ಯಾ ದೇವಾ ಅಧಿ
ಸಂವಸಂತಃ | ಉತ್ತಮೇ ನಾಕ ಇಹ ಮಾದಯಂತಾಂ | ಪ್ರಧ್ವೀ ಸುವರ್ಚಾ ಯುವತಿಃ ಸಜೋಷಾಃ ||
ಪೌರ್ಣಮಾಸ್ಯದಗಾಚ್ಛೋಭಮಾನಾ | ಆಪ್ಯಾಯಯಂತೀ ದುರಿತಾನಿ ವಿಶ್ವಾ | ಉರು ದುಹಾಂ ಯಜಮಾನಾಯ
ಯಜ್ಞಂ || ೧೫ ||

ಋಧ್ಯಾಸ್ಮ ಹವ್ಯೈರ್ನಮಸೋಪಸದ್ಯ | ಮಿತ್ರಂ ದೇವಂ ಮಿತ್ರಧೇಯಂ ನೋ ಅಸ್ತು | ಅನೂರಾಧಾನ್ ಹವಿಷಾ
ವರ್ಧಯಂತಃ | ಶತಂ ಜೀವೇಮ ಶರದಃ ಸವೀರಾಃ | ಚಿತ್ರಂ ನಕ್ಷತ್ರಮುದಗಾತ್ಪುರಸ್ತಾತ್ | ಅನೂರಾಧಾಸ ಇತಿ
ಯದ್ವದಂತಿ | ತನ್ನಿತ್ರ ಏತಿ ಪಥಿಭಿರ್ದೇವಯಾನೈಃ | ಹಿರಣ್ಯಯೈ-ವೀತತ್ಯೈ-ರಂತರಿಕ್ಷೈಃ || ೧೬ ||

ಇಂದ್ರೋ ಜ್ಯೇಷ್ಠಾಮನು ನಕ್ಷತ್ರಮೇತಿ | ಯಸ್ಮಿನ್ ವೃತ್ರಂ ವೃತ್ರ ತೂರ್ಯೇ ತತಾರ | ತಸ್ಮಿನ್ವಯ-ಮಮೃತಂ
ದುಹಾನಾಃ | ಕ್ಷುಧಂತರೇಮ ದುರಿತಿಂ ದುರಿಷ್ಟಿಂ | ಪುರಂದರಾಯ ವೃಷಭಾಯ ಧೃಷ್ಟವೇ | ಅಷಾಢಾಯ
ಸಹಮಾನಾಯ ಮೀಢುಷೇ | ಇಂದ್ರಾಯ ಜ್ಯೇಷ್ಠಾ ಮಧುಮದ್ದುಹಾನಾ | ಊರುಂ ಕೃಣೋತು ಯಜಮಾನಾಯ
ಲೋಕಮ್ || ೧೭ ||

ಮೂಲಂ ಪ್ರಜಾಂ ವೀರವತೀಂ ವಿದೇಯ | ಪರಾಚ್ಯೇತು ನಿರ್ಋತಿಃ ಪರಾಚಾ | ಗೋಭಿರ್ನಕ್ಷತ್ರಂ ಪಶುಭಿಃ
ಸಮಕ್ತಮ್ | ಅಹರ್ಭೂಯಾದ್ಯಜಮಾನಾಯ ಮಹ್ಯಂ | ಅಹರ್ನೋ ಅದ್ಯ ಸುವಿತೇ ದಧಾತು | ಮೂಲಂ
ನಕ್ಷತ್ರಮಿತಿ ಯದ್ವದಂತಿ | ಪರಾಚೀಂ ವಾಚಾ ನಿರ್ಋತಿಂ ನುದಾಮಿ | ಶಿವಂ ಪ್ರಜಾಯೈ ಶಿವಮಸ್ತು ಮಹ್ಯಂ || ೧೮ ||

ಯಾ ದಿವ್ಯಾ ಆಪಃ ಪಯಸಾ ಸಂಬಭೂವುಃ | ಯಾ ಅಂತರಿಕ್ಷ ಉತ ಪಾರ್ಥಿವೀರ್ಯಾಃ | ಯಾಸಾ-ಮಷಾಢಾ
ಅನುಯಂತಿ ಕಾಮಂ | ತಾ ನ ಆಪಃ ಶಗ್ಗ್ ಸ್ಯೋನಾ ಭವಂತು | ಯಾಶ್ಚ ಕೂಪ್ಯಾ ಯಾಶ್ಚ ನಾದ್ಯಾಸ್ಸಮುದ್ರಿಯಾಃ ||

ಯಾಶ್ಚ ವೈಶಂತೀರುತ ಪ್ರಾಸಚೀರ್ಯಾಃ | ಯಾಸಾಮಷಾಢಾ ಮಧು ಭಕ್ಷಯಂತಿ | ತಾ ನ ಆಪಃ ಶಗ್ಂ ಸ್ಯೋನಾ
ಭವಂತು || ೧೯ ||

ತನ್ನೋ ವಿಶ್ವೇ ಉಪ ಶ್ರುಣ್ವಂತು ದೇವಾಃ | ತದಷಾಢಾ ಅಭಿಸಂಯಂತು ಯಜ್ಞಂ | ತನ್ನಕ್ಷತ್ರಂ ಪ್ರಥತಾಂ ಪಶುಭ್ಯಃ |
ಕೃಷಿವೃಷ್ಟಿ-ರ್ಯಜಮಾನಾಯ ಕಲ್ಪತಾಂ | ಶುಭ್ರಾಃ ಕನ್ಯಾ ಯುವತಯಃ ಸುಪೇಶಸಃ | ಕರ್ಮಕೃತಃ ಸುಕೃತೋ
ವೀರ್ಯಾವತೀಃ | ವಿಶ್ವಾನ್ ದೇವಾನ್, ಹವಿಷಾ ವರ್ಧಯಂತೀಃ | ಅಷಾಢಾಃ ಕಾಮಮುಪಯಾಂತು ಯಜ್ಞಂ || ೨೦
||

ಯಸ್ಮಿನ್ ಬ್ರಹ್ಮಾಭ್ಯಜಯತ್ಸರ್ವಮೇತತ್ | ಅಮುಂಚ ಲೋಕ-ಮಿದಮೂಚ ಸರ್ವಂ | ತನ್ನೋ ನಕ್ಷತ್ರ-
ಮಭಿಜಿದ್ವಿಜತ್ಯ | ಶ್ರಿಯಂ ದಧಾತ್ವಹೃಣೀಯಮಾನಂ | ಉಭೌ ಲೋಕೌ ಬ್ರಹ್ಮಣಾ ಸಂಜಿತೇಮೌ | ತನ್ನೋ
ನಕ್ಷತ್ರಮಭಿಜಿದ್ವಿಚಕ್ಷಾಂ | ತಸ್ಮಿನ್ವಯಂ ಪೃತನಾಃ ಸಂಜಯೇಮ | ತನ್ನೋ ದೇವಾಸೋ ಅನುಜಾನಂತು ಕಾಮಂ ||
೨೧ ||

ಶ್ರುಣ್ವಂತಿ ಶ್ರೋಣಾ-ಮಮೃತಸ್ಯ ಗೋಪಾಂ | ಪುಣ್ಯಾಮಸ್ಯಾ ಉಪಶ್ರುಣೋಮಿ ವಾಚಂ | ಮಹೀಂ ದೇವೀಂ
ವಿಷ್ಣುಪತ್ನೀ-ಮಜೂರ್ಯಾಂ | ಪ್ರತೀಚೀ ಮೇನಾಗ್ಂ ಹವಿಷಾ ಯಜಾಮಃ | ತ್ರೇಧಾ ವಿಷ್ಣು-ರುರುಗಾಯೋ
ವಿಕಕ್ರಮೇ | ಮಹೀಂ ದಿವಂ ಪೃಥಿವೀ-ಮಂತರಿಕ್ಷಂ | ತಚ್ಯೋಣೈತಿಶ್ರವ-ಇಚ್ಛಮಾನಾ | ಪುಣ್ಯಗ್ಂ ಶ್ಲೋಕಂ
ಯಜಮಾನಾಯ ಕೃಣ್ವತೀ || ೨೨ ||

ಅಷ್ಟೌ ದೇವಾ ವಸವಃ ಸೋಮ್ಯಾಸಃ | ಚತಸ್ರೋ ದೇವೀ-ರಜರಾಃ ಶ್ರವಿಷ್ಠಾಃ | ತೇ ಯಜ್ಞಂ ಪಾಂತು ರಜಸಃ
ಪರಸ್ತಾತ್ | ಸಂವತ್ಸರೀಣ-ಮಮೃತಗ್ಂ ಸ್ವಸ್ತಿ | ಯಜ್ಞಂ ನಃ ಪಾಂತು ವಸವಃ ಪುರಸ್ತಾತ್ |
ದಕ್ಷಿಣತೋಽಭಿಯಂತು ಶ್ರವಿಷ್ಠಾಃ | ಪುಣ್ಯನ್ನಕ್ಷತ್ರಮಭಿ ಸಂವಿತಾಮ | ಮಾ ನೋ ಅರಾತಿ-ರಘಶಗ್ಂಸಾಽಗನ್ನಾ ||
೨೩ ||

ಕ್ಷತ್ರಸ್ಯ ರಾಜಾ ವರುಣೋಽಧಿರಾಜಃ | ನಕ್ಷತ್ರಾಣಾಗ್ಂ ಶತಭಿಷ್ವಸಿಷ್ಠಃ | ತೌ ದೇವೇಭ್ಯಃ ಕೃಣುತೋ
ದೀರ್ಘಮಾಯುಃ | ಶತಗ್ಂ ಸಹಸ್ರಾ ಭೇಷಜಾನಿ ಧತ್ತಃ | ಯಜ್ಞನ್ನೋ ರಾಜಾ ವರುಣ ಉಪಯಾತು | ತನ್ನೋ
ವಿಶ್ವೇ ಅಭಿ ಸಂಯಂತು ದೇವಾಃ | ತನ್ನೋ ನಕ್ಷತ್ರಗ್ಂ ಶತಭಿಷ್ವಗ್ವಾಣಮ್ | ದೀರ್ಘಮಾಯುಃ ಪ್ರತಿರದ್ಭೇಷಜಾನಿ
|| ೨೪ ||

ಅಜ ಏಕಪಾದುದ್‌ಗಾತ್ಪುರಸ್ತಾತ್ | ವಿಶ್ವಾ ಭೂತಾನಿ ಪ್ರತಿವೋದಮಾನಃ | ತಸ್ಯ ದೇವಾಃ ಪ್ರಸವಂ ಯಂತಿ ಸರ್ವೇ |
 ಪ್ರೋಷ್ಯಪದಾಸೋ ಅಮೃತಸ್ಯ ಗೋಪಾಃ | ವಿಭ್ರಾಜಮಾನಃ ಸಮಿಧಾನ ಉಗ್ರಃ | ಆಂತರಿಕ್ಷಮರುಹದಗಂದ್ಯಾಮ್ |
 ತಗ್ಂ ಸೂರ್ಯಂ ದೇವ-ಮಜಮೇಕಪಾದಂ | ಪ್ರೋಷ್ಯಪದಾಸೋ ಅನುಯಂತಿ ಸರ್ವೇ || ೨೫ ||

ಅಹಿಬುಧ್ನಿಯಃ ಪ್ರಥಮಾ ನ ಏತಿ | ಶ್ರೇಷ್ಠೋ ದೇವಾನಾಮುತ ಮಾನುಷಾಣಾಮ್ | ತಂ ಬ್ರಾಹ್ಮಣಾಃ ಸೋಮಪಾಃ
 ಸೋಮ್ಯಾಸಃ | ಪ್ರೋಷ್ಯಪದಾಸೋ ಅಭಿರಕ್ಷಂತಿ ಸರ್ವೇ | ಚತ್ವಾರ ಏಕಮಭಿ ಕರ್ಮ ದೇವಾಃ | ಪ್ರೋಷ್ಯಪದಾ ಸ
 ಇತಿ ಯಾನ್, ವದಂತಿ | ತೇ ಬುಧ್ನಿಯಂ ಪರಿಷದ್ಯಗ್ಂ ಸ್ತುವಂತಃ | ಅಹಿಗ್ಂ ರಕ್ಷಂತಿ ನಮಸೋಪಸದ್ಯ || ೨೬ ||

ಪೂಷಾ ರೇವತ್ಯನ್ವೇತಿ ಪಂಥಾಂ | ಪುಷ್ಪಿಪತೀ ಪಶುಪಾ ವಾಜಬಸ್ಮೈಃ | ಇಮಾನಿ ಹವ್ಯಾ ಪ್ರಯತಾ ಜುಷಾಣಾ |
 ಸುಗೈನೋರ್ಯಾನೈರುಪಯಾತಾಂ ಯಜ್ಞಂ | ಕ್ಷುದ್ರಾನ್ ಪಶೂನ್ ರಕ್ಷತು ರೇವತೀ ನಃ | ಗಾವೋ ನೋ
 ಅಶ್ವಾಗ್ಂ ಅನ್ವೇತು ಪೂಷಾ | ಅನ್ನಗ್ಂ ರಕ್ಷಂತೌ ಬಹುಧಾ ವಿರೂಪಂ | ವಾಜಗ್ಂ ಸನುತಾಂ ಯಜಮಾನಾಯ
 ಯಜ್ಞಂ || ೨೭ ||

ತದಶ್ವಿನಾವಶ್ವಯುಜೋಪಯಾತಾಂ | ಶುಭಂ ಗಮಿಷ್ಯಾ ಸುಯಮೇಭಿರಶ್ವೈಃ | ಸ್ವಂ ನಕ್ಷತ್ರಗ್ಂ ಹವಿಷಾ ಯಜಂತೌ |
 ಮಧ್ವಾ ಸಂಪೃಕ್ತೌ ಯಜುಷಾ ಸಮಕ್ತೌ | ಯೌ ದೇವಾನಾಂ ಭಿಷಜೌ ಹವ್ಯವಾಹೌ | ವಿಶ್ವಸ್ಯ ದೂತಾ-ವಮೃತಸ್ಯ
 ಗೋಪೌ | ತೌ ನಕ್ಷತ್ರಂ ಜುಜುಷಾಣೋಪಯಾತಾಂ | ನಮೋಽಶ್ವಿಭ್ಯಾಂ ಕೃಣುಮೋಽಶ್ವಯುಗ್ಭ್ಯಾಂ || ೨೮ ||

ಅಪ ಪಾಪ್ಮಾನಂ ಭರಣೀರ್ಭರಂತು | ತದ್ಯಮೋ ರಾಜಾ ಭಗವಾನ್, ವಿಚಿಷ್ಟಾಂ | ಲೋಕಸ್ಯ ರಾಜಾ ಮಹತೋ
 ಮಹಾನ್, ಹಿ | ಸುಗಂ ನಃ ಪನ್ನಾಮಭಯಂ ಕೃಣೋತು | ಯಸ್ಮಿನ್ನಕ್ಷತ್ರೇ ಯಮ ಏತಿ ರಾಜಾ | ಯಸ್ಮಿನ್ನೇನ-
 ಮಭ್ಯಷಿಂಚಂತ ದೇವಾಃ | ತದಸ್ಯ ಚಿತ್ರಗ್ಂ ಹವಿಷಾ ಯಜಾಮ | ಅಪ ಪಾಪ್ಮಾನಂ ಭರಣೀರ್ಭರಂತು || ೨೯ ||

ನಿವೇಶನೀ ಸಂಗಮನೀ ವಸೂನಾಂ ವಿಶ್ವಾ ರೂಪಾಣಿ ವಸೂನ್ಯಾವೇಶಯಂತೀ | ಸಹಸ್ರ-ಪೋಷಗ್ಂ ಸುಭಗಾ
 ರರಾಣಾ ಸಾ ನ ಆಗನ್ವರ್ಚಸಾ ಸಂವಿದಾನಾ | ಯತ್ತೇ ದೇವಾ ಅದಧುರ್ಭಾಗಧೇಯಮಮಾವಾಸ್ಯೇ ಸವಸಂತೋ
 ಮಹಿತ್ವಾ | ಸಾ ನೋ ಯಜ್ಞಂ ಪಿಪೃಹಿ ವಿಶ್ವವಾರೇ ರಯಿನ್ನೋ ಧೇಹಿ ಸುಭಗೇ ಸುವೀರಂ || ೩೦ ||

ಓಂ ಶಾಂತಿಃ ಶಾಂತಿಃ ಶಾಂತಿಃ ||